

राज्यातील कांदा उत्पादक शेतकऱ्यांना  
प्रति क्विंटल रु. १००/- अनुदान देणेबाबत

महाराष्ट्र शासन  
सहकार, पणन व वस्त्रोद्योग विभाग  
शासन निर्णय, क्रमांक: सपस-२०१६/प्र.क्र. १२७/२४ स  
मंत्रालय, विस्तार, मुंबई-३२  
दिनांक:- ३ जुलै, २०१७

**संदर्भ:-** शासन निर्णय, क्रमांक: सपस-२०१६/प्र.क्र. १२७/२४ स, दिनांक १५ एप्रिल, २०१७

**प्रस्तावना:-**

राज्यातील कांदा उत्पादक शेतकऱ्यांना आर्थिक मदत देण्याच्या दृष्टीने माहे जुलै, २०१६ व ऑगस्ट, २०१६ या महिन्यामध्ये राज्यातील कृषी उत्पन्न बाजार समितीमध्ये कांदा विक्री केलेल्या शेतकऱ्यांना प्रति क्विंटल रु. १००/- व जास्तीत जास्त २०० क्विंटल प्रति शेतकरी याप्रमाणे अनुदान संदर्भाधीन दिनांक १५/४/२०१७ च्या शासन निर्णयान्वये मंजूर करण्यात आले आहे. या योजनेंतर्गत निधी उपलब्ध करून देण्याची बाब शासनाच्या विचाराधीन होती.

**शासन निर्णय:-**

राज्यातील कृषी उत्पन्न बाजार समितीमध्ये माहे जुलै, २०१६ व ऑगस्ट, २०१६ या महिन्यामध्ये ज्या शेतकऱ्यांनी कांदा विक्री केला आहे, अशा पात्र शेतकऱ्यांना प्रति क्विंटल रु. १००/- व जास्तीत जास्त २०० क्विंटल प्रति शेतकरी याप्रमाणे अनुदान मंजूर करण्यासाठी रुपये ४३,४८,३८,०००/- (रुपये त्रेंचाळीस कोटी अठेचाळीस लाख अडतीस हजार फक्त) इतकी रक्कम आकस्मिकता निधीतून शासन उपलब्ध करून देत आहे.

२. या योजनेंतर्गत होणारा खर्च नमूद लेखाशिर्षाखाली उपलब्ध करून देण्यात आलेल्या आकस्मिकता निधीतून भागविण्यात यावा:-

मागणी क्रमांक व्ही-२

२४२५ सहकार

१०७ सहकारी पत संस्थांना सहाय्य

(०१) सहकारी पत संस्थांना सहाय्य

(०१)(०८) कांदा उत्पादक शेतकऱ्यांना अर्थसहाय्य दत्तमत (योजनेतर) (२४२५ १४२१)

३३ अर्थसहाय्य

आकस्मिकता निधी संकेतांक (८००० ७४११)

३. या योजनेंतर्गत प्राप्त होणाऱ्या सर्व प्रस्तावांची छाननी करून जिल्हानिहाय पात्र लाभार्थ्यांना अनुदान वितरित करण्यासाठी पणन संचालक, महाराष्ट्र राज्य, पुणे यांना शासनाच्यावतीने प्राधिकृत करण्यात येत आहे. पणन संचालकांनी सदर अनुदानाची रक्कम शासकीय कोषागारातून काढून या रकमेचे शासनाच्यावतीने लाभार्थी शेतकऱ्यांना कोणत्याही परिस्थितीत २१ जुलै, २०१७ पूर्वी वितरण करून अहवाल शासनास सादर करावा.

४. या रकमेच्या देयकावर आकस्मिकता निधी, अग्रीम शासन क्रमांक आकनि-२०१७/प्र.क्र.२/अर्थसंकल्प १३, दिनांक ३० जून, २०१७ अन्वये मंजूर असे लाल शाईने लिहावे व ते लाल शाईने अधोरेखित करावे.

५. या शासन निर्णयान्वये मंजूर केलेल्या अर्थसहाय्याचा विनियोग ज्या कारणास्तव मंजूर केलेला आहे त्याच कारणासाठी करत असल्याबाबत पणन संचालक, महाराष्ट्र राज्य, पुणे यांनी खात्री करावी व यासंदर्भातील अनुपालन अहवाल शासनास वेळोवेळी सादर करावा.

६. सदरचा शासन निर्णय वित्त विभागाच्या अनौपचारिक संदर्भ क्रमांक अनौसं-२५३/१७/व्यय-२ दिनांक ३०/६/२०१७ अनुसार त्यांच्या मान्यतेने व सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०७०३१७०२४६२४०२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(का. गो. वळवी)

उपसचिव, महाराष्ट्र शासन  
सहकार, पणन व वस्त्रोद्योग विभाग

प्रति,

- १) सहकार आयुक्त व निबंधक, सहकारी संस्था, महाराष्ट्र राज्य, पुणे
- २) पणन संचालक, महाराष्ट्र राज्य, पुणे,
- ३) कार्यकारी संचालक, महाराष्ट्र राज्य कृषी पणन मंडळ, पुणे

- ४) सर्व विभागीय सहनिबंधक, सहकारी संस्था
- ५) सर्व जिल्हा उपनिबंधक, सहकारी संस्था
- ६) मा. मुख्यमंत्री यांचे प्रधान सचिव, मंत्रालय, मुंबई
- ७) मा. मंत्री (सहकार, पणन व वस्त्रोद्योग) यांचे खाजगी सचिव, मंत्रालय, मुंबई
- ८) मा. राज्यमंत्री ( पणन ) यांचे खाजगी सचिव, मंत्रालय, मुंबई
- ९) मा. मुख्य सचिव यांचे स्वीय सहाय्यक, मंत्रालय, मुंबई
- १०) अध्यक्ष/सचिव, कृषी उत्पन्न बाजार समिती(सर्व)
- ११) महालेखापाल, महाराष्ट्र-१/२ (लेखा व अनुज्ञेयता / लेखापरिक्षा ), मुंबई/नागपूर,
- १२) अधिदान व लेखा अधिकारी, मुंबई
- १३) जिल्हा कोषागार अधिकारी, पुणे,
- १४) निवासी लेखापरिक्षा अधिकारी, मुंबई
- १५) वित्त विभाग, व्यय-२/अर्थसंकल्प-३/१३, मंत्रालय, मुंबई-३२
- १६) कार्यासन अधिकारी, १७ स, सहकार, पणन व वस्त्रोद्योग विभाग, मंत्रालय, मुंबई,
- १७) निवड नस्ती २४ स, सहकार, पणन व वस्त्रोद्योग विभाग, मंत्रालय, मुंबई.